



MARSAXLOKK

Minuti tal-laqqha tal-Kunsill Lokali Marsaxlokk, laqqha nru. 11(2011), li saret fl-Ufficcju Amministrattiv, 2 Triq Vittorio Cassar, Marsaxlokk, nhar l-Erbgħa, 27 ta' Settembru 2011, fil-4:30p.m.

1. Preżenti :

| | |
|--------------------|-----------------|
| Sindku | Stephen Caruana |
| Viċi-Sindku | Edric Micallef |
| Kunsilliera | Steven Grech |
| | Remigio Cassar |
| | William Pomroy |

| | |
|-------------------------------|-------------|
| A/Segretarju Eżekuttiv | Duncan Hall |
|-------------------------------|-------------|

Aġenda għal-laqqha :

1. Qari tal-Minuti
2. "Arising" mill-Minuti
3. Korrispondenza
4. Kommunikazzjonijiet tas-Sindku
5. Aġġudikar ta' Tender MXLC02/2011
6. Approvazzjoni ta' ħlasijiet
7. Affarjiet Ohra

1. Qari tal-Minuti

- 1.1** Wara t-talba nqraw il-Minuti tal-laqqha nru. 10(2011) u dawn ġew approvati fuq proposta tas-Sur Remigio Cassar issekondata mis-Sindku u li għaddiet b'mod unanimu

2. Arising mill-Minuti

Ma kienx hemm

3. Korrispondenza

Nqrat il-korrispondenza kollha ricevuta

- 3.1** Il-Kusill irċieva e-mail datat 14 ta' Settembru 2011 mingħand Isabella Camilleri Aquilina (OPM), fejn ġie mitlub jikkonferma jekk l-istess Kusill Lokali kienx irriserva fondi għall-proġett li kien ser jitwettaq fil-housing Estate u li għalih kienet ġiet sottomessa applikazzjoni taht Skema ta' finanzjament ta' proġetti speċjali f'lokalitajiet żgħar (Memo 63-2011). Wara li l-Agent Segetarju Eżekuttiv ta' stampa tas-sitwazzjoni finanzjarja tal-Kusill, ġie deċiż illi mill-fondi ta' din is-sena ma kienx hemm lok sabiex issir ir-riserva li kienet tammonta għal madwar €30 000 (tletin elf ewro). Is-Sur Pomroy qal illi l-proġett kien ġie ppjanat li jitwettaq matul is-sena 2013

u għaldaqstant setgħet issir riserva mill-allokkazzjoni ta' l-2012. Kien hemm qbil unanimu dwar dan

- 3.2 E-mail datat 26 ta' Settembru 2011 minghand Ravi Dube fejn il-Kunsill gie mitlub japprova l-għbid ta' xeni għall-film Sinbad nhar it-8, l-10 u l-11 ta' Ottubru 2011 fl-inhawi ta' Delimara. Kien hemm qbil illi l-Kunsill Lokali ma jsir ebda oġġezzjoni għal din il-proposta.
- 3.3 Ittra datata 5 ta' Settembru 2011 minghand Transport Malta rigward applikazzjoni għal parkeġġ riservat li l-istess Transport Malta kienet irċeviet minghand is-Sur Antonio Darmanin ta' 6, Daħlet Ġużepi Stagno, Marsaxlokk, Kien hemm qbil illi l-Kunsill Lokali ma għandux joġġezzjona din it-talba.
- 3.4 E-mail datat 22 ta' Settembru 2011 fejn il-Kunsill Lokali gie infurmat illi l-persuna kompetenti li tiegħu ħsieb il-*playing fields* li jaqgħu taħt ir-responsabilita' tal-Kunsilli Lokali għandha tkun kwalifikata bħala *Mechanical Engineer*.
- 3.5 Permezz ta' E-Mail datat 20 ta' Settembru 2011, Marthese Baldacchino minn MEPA infurmat lill-Kunsill Lokali li l-ammont allokat għal lokalita' ta' Marsaxlokk taħt l-*Urban Improvement Fund* kien jammonta għal €44 443.45.
- 3.6 E-mail datat 19 ta' Settembru minghand Melanie Drury fejn f'isem il-kumpanija My Destination (Malta), il-Kunsill gie offrut il-possibilita' li jittella' *virtual tour* tal-lokalita'. Il-prezz għal dan ix-xogħol kien ta' €295 għal tmien *shots*. Kien hemm qbil illi l-Kunsill Lokali ma jwettaqx dan it-tour izda jzomm din il-proposta għal referenza futura.
- 3.7 Ittra minghand FITA (foundation for Information Technology Accessibility) fejn il-Kunsill gie mitlub jagħti informazzjoni li kellha tghin fl-iżvilupp u riklamar ta' MSE (Maltese Speech Engine). Kien hemm qbil illi l-Kunsill kellu jgħaddi l-informazzjoni mitluba.
- 3.8 E-Mail minghand Maria Grech datat 13 ta' Settembru 2011 fejn il-Kunsill gie mitlub jindika siti storiċi li fihom ma jkun qatt sar filming sabiex ikunu jistgħu jiġu inkluzi fil-programm Skoperti li kien ser jixxandar fuq NET TV. Il-membri tal-Kunsill ma individwaw ebda sit u dwar dan kienet ser tiġi infurmata is-Sinjura Grech.
- 3.9 E-Mail minghand Marcon Cassar datat 7 ta' Settembru 2011 rigward applikazzjoni għal proġett ASSP 2011-2012. Wara li inqrat l-Email gie deċiż illi għandu jiġi kkuntattjat is-Sur Lorry Schembri li kien infurmat sewwa dwar din il-proposta tal-Kunsilli Lokali. Is-Sur Schembri kien ser jintalab jikkordina l-ħidma sabiex tkun tista' timmaterjalizza din il-proposta.

F'dan l-istadju daħal għal-laqqgħa is-Sur Edric Micallef (5:30p.m.)

- 3.10 Memo 87/2011 datat 20 ta' Settembru 2011 rigward skema ta' finanzjament ta' proġetti Speċjali 2011. Wara li inqrat il-memo gie deċiż illi l-Kunsill Lokali ma kellux japplika għal dawn il-fondi
- 3.11 E-Mail minghand Catherine Farrugia datat 14 ta' Settembru 2011, fejn il-Kunsill Lokali gie mitlub iwaħħal barriers protettivi biswit ir-residenza tas-Sinjura Farrugia minhabba illi kien qiegħed ikun hemm ammont ta' incidenti li setgħu jwiegħgħu lil xi

individwu. Wara diskussjoni libera, ġie deċiż illi s-Sinjura Farrugia tipi mhegga tikteb ittra lil Transport Malta sabiex ikunu jistghu isiru l-barriers mitluba

- 3.12** Memo 89/2011 datat 22 ta' Settembru 2011 rigward attivitajiet b'risq il-*Malta Community Chest Fund*. Il-Kunsill ġie mitlub jinforma lid-Dipartiment għall-Gvern Lokali jekk kienux ser jinżammu attivitajiet sabiex jinġabru fondi għall-*Malta Community Chest Fund* matul ix-xhur ta' Novembru/Diċembru 2011. Il-Kunsill iddeċieda illi għal din is-sena ma kienx ser jippartecipa. Dan minhabba l-fatt li kienet ser tiġi mtella' attivita' ta' ġbir ta' fondi b'rizq zghazugh minn Marsaxlokk. Is-Sindku informa lill-Kunsill illi aktar dettalji dwar din l-attivita' kienet ser tinghata fil-hin opportun.
- 3.13** E-mail datat 30 ta' Awissu 2011 minghand Transport Malta fejn il-Kunsill inghata gwida tar-regolamenti li kellhom jiġu osservati sabiex issir *traffic calmer* li kienet qiegħda tiġi proposta fi Triq Bir Rikka. Is-Sindku informa lill-Kunsill illi din it-*traffic calmer* kienet ġie mitluba mis-Sinjura Simone Cini li kienet residenti f'din it-triq. Wara diskussjoni libera il-Kunsill iddeċieda illi kien ser ikun ferm diffiċli illi jiġi deċiż quddiem liema residenza kellha tiġi installata t-*traffic calmer*. Għaldaqstant, peress illi s-Sinjura Cini kienet ghamlet it-talba kellha tiġi kkuntattjata permezz ta' ittra li fiha tiġi mitluba l-approvazzjoni sabiex l-istess *traffic calmer* tiġi installata quddiem ir-residenza tagħha.
- 3.14** E-Mail minghand Chris Schembri f'isem Transport Malta fejn il-Kunsill ġie infurmat illi l-istess Transport Malta kienet qiegħda tapprova illi jsiru tabelli *Keep Clear Except for loading and unloading* f'partijiet minn Xatt is-Sajjieda hekk kif mitlub il-Kunsill.
- 3.15** E-mail datat 30 ta' Awissu 2011 minghand Sina Bugeja, fejn apparti ringrazzjament ghax-xogħol li kien twettaq fiz-zona ta' Tas-Silġ, il-Kunsill ġie mheggeg jevalwa l-possibilita' illi jiġu installati tabelli direzzjonali mar-Roundabout li tagħti għal Delimara u traffic islands ta' madwarha. Il-Kunsill qabel ma' din il-proposta u ġie deċiż illi kellha tintbagħat ittra lil Transport Malta sabiex jiġu installati dawn it-tabelli peress li z-zona koncernata kienet fi triq li taqa' taħt ir-responsabilita' tal-Gvern Ċentrali
- 3.16** Ittra datata 27 ta' Settembru 2011 minghand is-Sur Joseph Debono, sid tal-Qrolla Kiosk fejn kif mitlub is-Sur Debono għadda ritratti ta' tined li jixtieq jinstalla mad-dawra ta' l-istess kiosk. Wara diskussjoni libera ġie deċiż illi s-Sur Debono jintalab jissottometti pjan dettaljat permezz ta' perit li jindika ezatt fejn ser jiwaħħlu dawn it-tined. Fl-istess waqt kien ser jintalab parir lill-MEPA dwar jekk il-Kunsill għandux jieħu deċiżjoni immedjata jew aktar 'il quddiem.
- 3.17** Ittra datata 23 ta' Awissu 2011 minghand MEPA fejn il-Kunsill ġie infurmat illi kien inħareġ permekss lil sid Rizzu Restaurant li jinstab f'Xatt is-Sajjied sabiex jitpoggew imwejjed u sigġijiet barra l-istess restaurant.
- 3.18** Ittra minghand MEPA fejn il-Kunsill ġie infurmat illi S-Sur Robert Farrugia Vella kien applika għal road alignment ta' Triq il-Port Ruman. Wara diskussjoni libera ġie deċiż illi din id-deċiżjoni kellha tithalla f'idejn l-awtoritajiet kompetenti.
- 3.19** E-Mail datata 22 ta' Settembru 2011 minghand MEPA fejn il-Kunsill ġie infurmat illi kienu inħarġu pjanti ġodda għall-bini ta' electrical power generating station ġdida fi

Triq il-Powerstation, Marsaxlokk. Kien hemm hmistax il-ġurnata çans sabiex isiru oġġezzjonijiet jew suġġerimenti dwar din l-applikazzjoni (PA04854/09)

- 3.20** Il-Kunsill ircieva ittra minghand MEPA li permezz tagħha l-istess Kunsill Lokali ġie mitlub dettalji tal-bandli ġodda li kienu ser jiġu installati flimkien ma' bankijiet, dwal, *litter bins* u *water feature* fi Triq il-Wilġa (PA/01645/10)

Wara inqrat lista ta' ilmenti li l-istaff tal-Kunsill kien ircieva sabiex tittiehed deċiżjoni dwarhom

4. Kommunikazzjonijiet tas-Sindku

- 4.1** Is-Sindku qal illi kien ircieva telefonata minghand il-kap ta' l-iskola sabiex Triq Tax-Xerriek tingħalaq għat-traffiku bejn is-7:30a.m. u t-8:30a.m. fil-ġranet li l-istudenti jkollhom l-iskola. Dan peress li diversi ġenituri kienu qiegħdin iwasslu lil uliedhom ferm qabel il-hin li fih jinfethu l-bibien ta' l-iskola (8:25a.m.) u jhalluhom fit-triq waħedhom. Il-Kunsill evalwa din it-talba u wara diskussjoni ġie deċiż illi kemm il-darba din it-talba tiġi aċċettata kienet ser tinholoq inkonvenjenza kbira lis-sewwieqa tal-vetturi. Għaldaqstant, il-Kunsill kien qiegħed jipproponi illi l-istudenti jidhlu minn gate li tinstab fi Triq San Frangisk. Apparti mil-fatt illi biswit din il-gate ma jgħaddix traffiku, l-istess gate hija msaqqfa u għaldaqstant toffri kenn mill-elementi għall-kuntrarju tal-gate li qiegħda tintuza fil-prezent

5. Aġġudikar ta' Tender MXLC02/2011

- 5.1** Hekk kif propost waqt il-laqgħa tal-Bord ta' l-għazla rapprezentanti tal-Kumpanija Alfred Schembri & Sons Ltd. Issejġu sabiex ikunu prezenti għal-laqgħa. Il-Vici-Sindku infurmahom illi il-Kunsill kien qiegħed jistenna illi parti mix-xogħol ikun inbeda u jinstab f'fazi avvanzata qabel Diċembru 2011. Kien hemm disk/ussjoni dwar kif kien ser isir il-ħlas rigward partijiet mix-xogħol li jikkonċernaw lid-Dipartiment tad-Drenagġ. Ġie deċiż illi tinzamm laqgħa mas-Sur Joseph Curmi sabiex tiġi rizzolta din il-materja. Il-Vici-Sindku qal ukoll illi x-xogħol kien mistenni jitwettaq f'fazijiet sabiex ma jkunx hemm xogħol għaddej f'aktar minn triq waħda fl-istess perjodu. Kien hemm qbil illi l-ewwel isir *Stormwater crossing* fi Triq l-Imriekeb segwit minn xogħol fi Triq Duncan. Kellu wkoll jiġi kkuntattjat is-Sur Zerafa Boffa rigward l-immaniġġjar tat-traffiku waqt li jkun għaddej in-xogħolijiet. Finalment ir-rapprezentanza tal-kumpanija Alfred Schembri & Sons Ltd. ġiet infurmata illi aktar tard kienet ser tittiehet deċiżjoni dwar l-aġġudikar tas-sejġa.

- 5.2** L-Aġent Segretarju Ezekuttiv qara l-minuti tal-Bord ta' l-għazla li kien ippropona illi s-sejġa għall-offerti tingħata lil Alfred Schembri & Sons Ltd. Wara diskussjoni qasira fuq proposta tas-Sur Edric Micallef, issekondata mis-Sur Remigio Cassar u li għaddiet b'mod unanimu il-Kunsill aċċetta r-rakkomandazzjoni tal-Bord ta' l-għazla.

6. Approvazzjoni ta' hlasijiet

- 6.1** Il-Kunsill approva unanimament il-pagamenti li huma nkluzi fl-Iskeda ta' Pagamenti (Skeda Nru 09/11) li hi annessa ma' u tiffirma parti minn dawn il-Minuti

7. Affarijiet Ohra

- 7.1 L-Aġent Segretarju Eżekuttiv qal li l-jigger tal-Kunsill kienu żviluppawlu xi ħsar. Sabiex jissewwa kien hemm spiza ta' €269 (mitejn u disa' u sittin ewro). Huwa żied illi jigger ġdid kien jiswa €960 u talab lill-Kunsill jiehu deċiżjoni dwar x'għandu jsir. Kien hemm qbil illi għandu jissewwa l-jigger li għandu l-Kunsill
- 7.2 L-Aġent Segretarju Eżekuttiv qal illi l-Kunsill kien irċieva kont mingħand Waste Oils Company Limited li jammona għal Ewro531 bħala ħlas tal-ġbir ta' sitt metri kubi ta' *Waste Oil*. Huwa żied illi sa fejn kien infurmat dan ix-xogħol ma kienx ġie ordnat mill-Kunsill Lokali. Il-membri tal-Kunsill ikkonfermaw illi hadd minnhom ma kienx jaf b'dan ix-xogħol u dwar dan kellha tiġi infurmata Waste Oils Company Limited
- 7.3 L-Aġent Segretarju Eżekuttiv informa lill-Kunsill illi tliet kuntratti li l-Kunsill kellu kienu għalqu u kien hemm il-htieġa li jinħarġu xi sejhiet għall-offerti. Wara diskussjoni qasira ġie approvat illi jinħarġu sejhiet għall-offerti
- 7.4 Is-Sur Steven Grech qal illi kienet ittelligħet filata ġebel fuq dak eżistenti bejn grawnd tal-futbol u l-bandli ta' Port Ruman. Madanakollu kien hemm il-bżonn illi isir fencing minhabba raġunijiet ta' sigurta'. Wara diskussjoni libera ġiet deciz illi l-istaff jiġbor il-kwotazzjonijiet meħtieġa.
- 7.5 Is-Sur Steven Grech qal illi kien hemm bżonn illi titgħatta pump room tal-funtana li kienet saret f'Xatt is-Sajjied. Huwa qal li kien ġabar xi kwotazzjonijiet għal dan ix-xogħol u l-irħas waħda kienet ta' MCS fabrications li kienet tammonta għal €814.20. Fuq mozzjoni ta' l-istess sur Grech u li giet issekondata mis-Sindku din il-mozzjoni għaddiet b'mod unanimu.
- 7.6 Is-Sur Steven Grech qal li kien ġabar kwotazzjoni mingħand Vincent Mifsud Ltd. Għad-dawl tas-siġar ta' Xatt is-Sajjied. Huwa qal li l-ispiza totali kienet ta' €824.50. Fuq proposta tas-Sur William Pomproy, issekondata mis-Sindku il-kunsill unanimament approva illi jordna dan ix-xogħol.
- 7.7 Is-Sur Remigio Cassar qal illi fiż-żona ta' Tas-Silġ kienu inbnew xi appartamenti. Arblu tad-dawl li kien hemm inzerta ħabat f'nofs bieb ta' garaxx u hemm bżonn jiġi rilokat. Kien hemm qbil illi l-Kunsill jara illi din is-sitwazzjoni tiġi rimedjata.
- 7.8 Is-Sur Steven Grech qal illi fil-passat kienet ġiet evalwata l-possibilita' illi Triq il-Port Ruman tibidel minn Triq *two way* triq *one-way*. Huwa żied illi fl-opinjoni tiegħu kien hemm il-bżonn illi l-Kunsill jiehu deċiżjoni dwar din il-materja. Kien hemm qbil unanimu illi l-Kunsill jitlob lil Transport Malta sabiex din il-proposta titwettaq
- 7.9 Il-Kunsill qabel unanimament li ssir proposta għal-approvazzjoni lil Transport Malta, sabiex f' Xatt is-Sajjieda jsiru *double yellow line* permezz ta' *studs* minn quddiem ir-residenza nru 45 sad-Duncan Restorant, dan minhabba l-funtana u l-pavimentar, kif ukoll minn quddiem ir-residenza nru 45 sal-Gente di Mare Restorant għandu jkun hemm permess għal parkeġġ mit-Tnjen sas-Sibt, fil-waqt li l-Hadd m'hemmx permess għal parkeġġ. Mill-Gente di Mare sa Triq Xatt is-Sajjieda kantuniera ma Triq il-Kunċizzjoni wkoll għandu jsir *double yellow line* peressli din il-parti tat-triq tidjieq.

Stephen Caruana
Sindku

Duncan Hall
Agent Segretarju Eżekuttiv

Data :